

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

۳۰ مئی ۲۰۱۳ء

برائے فوری اجراء

۲۰۱۳/۷۳

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۱۸۱۱۳۶۰۰۵۱۲۰۸۲۹۱۱

## پاکستانی طالب علموں کیلئے امریکی اعانت سے انگریزی زبان کی تعلیم

اسلام آباد / مظفر آباد (۳۰ مئی ۲۰۱۳ء)۔ امریکہ کی اعانت سے انگریزی زبان کی تعلیم کیلئے جاری انگلش ایکسیس مائیکرو اسکالرشپ پروگرام کے تحت ۱۲۰ پاکستانی طالب علموں نے آج تربیتی کورس مکمل کر لیا۔ گزشتہ دو سالوں کے دوران ان طالب علموں نے ریڈ فاؤنڈیشن کے زیر انتظام بعد از اسکول کلاسز میں ۵۷۶ گھنٹے کے دورانیے کی تعلیم حاصل کی۔

امریکی سفارتخانہ اسلام آباد میں ریجنل انگلش لیگنوا ایج آفس کی ڈائریکٹر جوئل اوزار سکی نے کہا کہ حکومت امریکہ جامع تعلیمی پروگراموں کیلئے فنڈ فراہم کرتی ہے جن سے لاکھوں پاکستانیوں کو اپنی استعداد بروئے کار لانے میں مدد ملے گی۔ انگلش ایکسیس مائیکرو اسکالرشپ پروگرام کیلئے ہماری فنڈنگ اس اعانت کی ایک مثال ہے۔ انھوں نے کہا کہ ہمیں ان طالب علموں اور ان کے اساتذہ کی کامیابی پر فخر ہے۔

امریکہ پاکستان میں دنیا کا سب سے بڑا انگلش ایکسیس مائیکرو اسکالرشپ پروگرام چلا رہا ہے جس کے تحت غیر مراعات یافتہ پس منظر رکھنے والے چودہ سے اٹھارہ سال کی عمر کے ۵۰۰۰ طالب علموں کو انگریزی زبان کی تعلیم دی جاتی ہے۔ یہ طالب علم بعد از اسکول کلاسز اور موسم گرما میں جامع تدریسی سرگرمیوں میں شرکت کر کے انگریزی زبان سیکھتے ہیں جس سے انھیں تعلیم اور ملازمتوں کے بہتر مواقع میسر آتے ہیں۔ ۲۰۰۳ء میں اس کے آغاز سے لے کر اب تک پچاسی سے زائد ممالک کے ۹۵۰۰۰ سے زیادہ طالب علم ایکسیس پروگرام میں شرکت کر چکے ہیں۔

انگلش ایکسیس مائیکرو اسکالرشپ پروگرام امریکہ کے جامع تعلیمی پروگرام برائے پاکستان کا حصہ ہے جس میں دنیا کا سب سے زیادہ سرمائے سے چلنے والا فلبر انٹ تبادلہ پروگرام، ۸۵۰ سے زیادہ اسکولوں کی تعمیر یا بحالی اور پاکستان کی تین جامعات میں توانائی، زراعت اور پانی کے شعبوں میں عملی تحقیق کیلئے اعلیٰ تعلیم کے مراکز کا قیام شامل ہیں۔

انگلش ایکسیس مائیکرو اسکالرشپ پروگرام سے متعلق مزید معلومات کیلئے دیکھیے:

<http://exchange.state.gov/non-us/program/english-access-microscholarship-program>.

امریکہ کی جانب سے دنیا بھر میں انگریزی زبان کی تدریس کیلئے کئے جانے والے اقدامات کے بارے میں، جن میں پاکستان میں اساتذہ اور طالب علموں کو نصابی مواد تک رسائی فراہم کرنا بھی شامل ہے، مزید معلومات کے لئے درج ذیل ویب سائٹ ملاحظہ کیجئے:

<http://americanenglish.state.gov>.

پاکستان میں تعلیم کے شعبے میں کئے جانے والے امریکی اقدامات کے بارے میں مزید جاننے کے لئے درج ذیل ویب سائٹ ملاحظہ کیجئے:

<http://goo.gl/auHXF>

###